

**భూటాన్ రాజు శ్రీ జిగ్మో ఖేసర్ నమ్గ్యేల్ వాంగ్చుక్ (05-06 డిసెంబర్, 2024) భారతదేశం అధికారిక పర్యటనపై సంయుక్త ప్రకటన**

డిసెంబర్ 05, 2024

భూటాన్ రాజు శ్రీ జిగ్మో ఖేసర్ నమ్గ్యేల్ వాంగ్చుక్, భూటాన్ రాణి శ్రీ హార్డెమెజి జెత్సున్ పేమా వాంగ్చుక్ 05-06 డిసెంబర్ 2024 నుండి భారతదేశాన్ని అధికారికంగా సందర్శించారు. గౌరవ ప్రముఖులతో పాటు ఎనర్జీ మరియు సహజ వనరుల మంత్రి అయిన శ్రీ జెమ్ పేరింగ్ మరియు భూటాన్ రాయల్ ప్రభుత్వంకి చెందిన ఉన్నత అధికారులు ఉన్నారు.

2. పర్యటన సమయంలో, భూటాన్ రాజు మరియు ప్రధాన మంత్రి శ్రీ నరేంద్ర మోదీ ద్వైపాక్షిక సహకారం మరియు పరస్పర ఆసక్తికి సంబంధించిన ప్రాంతీయ మరియు ప్రపంచ సమస్యల గురించి చర్చలు నిర్వహించారు. విదేశీ వ్యవహారాల మంత్రి డాక్టర్ ఎస్. జైశంకర్ మరియు ఉన్నత అధికారులు భూటాన్ రాజుని కలిసారు.

3. భారతదేశం మరియు భూటాన్ అన్ని స్థాయిలలో పరస్పర అవగాహన, విశ్వాసం మరియు అసాధారణమైన సహకారంతో సన్నిహిత మరియు సహకారంకి చెందిన ప్రత్యేక సంబంధాలను కలిగి ఉన్నాయి. ద్వైపాక్షిక చర్చలు మంచి స్నేహ స్ఫూర్తితో జరిగాయి మరియు రెండు దేశాల మధ్య ఉన్న బలమైన చారిత్రక సంబంధాలు, సద్భావన మరియు అవగాహనను ప్రతిబింబిస్తాయి.

4. ఇద్దరు నాయకులు మార్చి 2024లో తమ చివరి సమావేశం నుండి సాధించిన గణనీయమైన పురోగతి పట్ల సంతృప్తిని వ్యక్తం చేశారు మరియు విభిన్న సహకార రంగాల గురించి మాట్లాడుతూ క్రమం తప్పకుండా ఉన్నత స్థాయి పర్యటనలు మరియు చర్చలను స్వాగతించారు. వ్యాపారం మరియు ఆర్థిక కనెక్టివిటీ, మౌలిక సదుపాయాలు, ఎనర్జీ, నైపుణ్యాభివృద్ధి, విద్య, ఆరోగ్యం, సాంస్కృతిక వారసత్వం,

సామర్థ్య నిర్మాణం, క్రీడలు, యువజన మార్పిడిలు, డిజిటల్ ఆర్థిక వ్యవస్థ, ఇ-మొబిలిటీ, అంతరిక్ష సాంకేతికత, పర్యావరణ సంరక్షణ మరియు ప్రజలకు సంబంధించిన విషయాలతో సహా రెండు దేశాల మధ్య విస్తరిస్తున్న భాగస్వామ్యాన్ని వారు సానుకూలంగా అంచనా వేశారు.

5. భూటాన్ రాజు మరియు భారతదేశ ప్రధానమంత్రి అద్భుతమైన ద్వైపాక్షిక సంబంధాలలో సంతృప్తిని వ్యక్తం చేశారు మరియు ఈ అనుకరణీయ సంబంధాలను మరింత బలోపేతం చేయడానికి వారి నిబద్ధతను తిరిగి ధృవీకరించారు. భారతదేశ ప్రభుత్వం భూటాన్ సామాజిక-ఆర్థిక అభివృద్ధి కోసం అందించిన అమూల్యమైన మద్దతు కోసం భూటాన్ రాజు ప్రశంసలు తెలిపారు.

6. భూటాన్‌లో స్నేహం మరియు సహకారం యొక్క శాశ్వత బంధాలకు భారతదేశం స్థిరమైన నిబద్ధతను ప్రధాన మంత్రి తెలియజేశారు, రాజరిక ప్రభుత్వ ప్రాధాన్యతల ఆధారంగా మరియు భూటాన్ రాజు దృష్టికి అనుగుణంగా భూటాన్‌లో సామాజిక-ఆర్థిక అభివృద్ధికి నిరంతర మరియు పూర్తి మద్దతును ప్రకటించారు.

7. 13వ పంచవర్ష ప్రణాళిక (2024-29)లో భూటాన్‌కు అభివృద్ధి మద్దతును మరియు RGoB ఆర్థిక ఉద్దీపన కార్యక్రమానికి భారతదేశం మద్దతును పెంచినందుకు భూటాన్ తరపు నుండి GoIకి ధన్యవాదాలు తెలిపింది.

8. గెలెపు మైండ్‌ఫుల్‌నెస్ సిటీ స్పెషల్ అడ్మినిస్ట్రేటివ్ రీజియన్ కోసం తన విజన్‌ను అమలు చేయడంలో పురోగతిని, ఇరు ప్రాంతాల వ్యక్తులు మరియు ప్రాంతం మెరుగుదల కోసం భారతదేశం మరియు భూటాన్ ఎలా కలిసి పనిచేయవచ్చు అనే విషయాన్ని ఆయన ప్రధాన మంత్రితో పంచుకున్నారు. భూటాన్ మరియు సరిహద్దు ప్రాంతాలలో శ్రేయస్సును తీసుకురావడానికి మరియు రెండు దేశాల మధ్య ఆర్థిక మరియు పెట్టుబడి సంబంధాలను మరింత బలోపేతం చేసే గెలెపు మైండ్‌ఫుల్‌నెస్ సిటీ ప్రాజెక్ట్‌కు భారతదేశం నిరంతర మద్దతును ప్రధాన మంత్రి హామీ ఇచ్చారు.

9. భారత్-భూటాన్ ద్వైపాక్షిక భాగస్వామ్యానికి క్లీన్ ఎనర్జీ సహకారం ఒక ముఖ్యమైన స్తంభం. 2024 మార్చిలో ప్రధాని మోదీ భూటాన్ పర్యటన సందర్భంగా విడుదల చేసిన భారతదేశం-భూటాన్ ఎనర్జీ భాగస్వామ్యంపై ఉమ్మడి విజన్ స్టేట్మెంట్లో వివరించిన విధంగా పరస్పర ప్రయోజనకరమైన సహకారాన్ని బలోపేతం చేసేందుకు తమ నిబద్ధతను పునరుద్ధరించడం, భారతీయ పైనాన్సింగ్ మరియు ఎనర్జీ మార్కెట్లకు యాక్సెస్ ద్వారా భారతీయ మరియు భూటాన్ సంస్థల మధ్య జల పునరుత్పాదక శక్తితో సహా ఎనర్జీ రంగంలో వ్యూహాత్మక భాగస్వామ్యంలో ఇటీవలి పురోగతిని నాయకులు సమీక్షించారు.

10. 1020 మెగావాట్ల పునతీషాంగ్పా-II జలవిద్యుత్ ప్రాజెక్టు పూర్తయ్యే దశకు చేరుకుందని, సమీప భవిష్యత్తులో ప్రారంభించేందుకు ఎదురుచూస్తున్నామని వారు సంతోషి వ్యక్తం చేశారు. పునతీషాంగ్పా-I జలవిద్యుత్ ప్రాజెక్టును త్వరగా ముగించాల్సిన అవసరాన్ని నేతలు అంగీకరించారు. జలవిద్యుత్ రంగంలో సహకారం ప్రాముఖ్యతను మరియు రిజర్వాయర్ హైడ్రో ప్రాజెక్టులతో సహా కొత్త ప్రాజెక్టుల కోసం విధివిధానాలను అత్యవసరంగా ఖరారు చేయడంతో సహా, దాని పురోగతికి తమ నిబద్ధతను ఇరుపక్షాలు చర్చించాయి.

11. ఈశాన్య భూటాన్ మరియు అస్సాంలోని సరిహద్దు ప్రాంతాల్లో పర్యాటక మరియు ఆర్థిక కార్యకలాపాలను పెంచగల అస్సాంలోని దర్రంగా వద్ద ఇంటిగ్రేటెడ్ చెక్ పోస్ట్ తెరవడంపై ఇద్దరు నాయకులు సంతోషిని వ్యక్తం చేశారు.

12. రెండు క్రాస్ బోర్డర్ రైలు లింక్ల ఏర్పాటు మరియు డిజిటల్ కనెక్టివిటీని పెంచడంతోపాటు సరిహద్దు కనెక్టివిటీ మరియు ఇన్ఫ్రాస్ట్రక్చర్ ప్రాజెక్టుల వంటి మునుపటి సమావేశాలలో అంగీకరించిన అనేక కార్యక్రమాలు క్రమంగా పురోగమిస్తున్నాయని వారు సంతోషితో పేర్కొన్నారు. ద్వైపాక్షిక వ్యాపారం మరియు వాణిజ్యాలను మరింత మెరుగుపరచడానికి ఇటీవలి తీసుకున్న నిర్ణయాలను ఇరుపక్షాలు గుర్తించాయి.

13. నాయకులు అంతరిక్ష రంగంలో సాధించిన పురోగతిని స్వాగతించారు, ముఖ్యంగా సహకారం కోసం జాయింట్ ఫ్లాన్ ఆఫ్ యాక్షన్ అమలులో మరియు STEM విభాగాలకు ప్రాధాన్యతనిస్తూ విద్యా రంగంలో పెరిగిన సహకారంపై సంతృప్తిని వ్యక్తం చేశారు.

14. భూటాన్ రాజు పర్యటన రెండు దేశాల మధ్య సాధారణ ఉన్నత-స్థాయి మార్పిడిల దీర్ఘకాలిక సంప్రదాయాన్ని బలోపేతం చేసింది. భారతదేశం మరియు భూటాన్ మధ్య సన్నిహిత ద్వైపాక్షిక భాగస్వామ్యాన్ని పురోగమింపజేయడానికి మరియు ద్వైపాక్షిక సహకారం పూర్తి స్థాయిని సమీక్షించడానికి భూటాన్ రాజు పర్యటన రెండు దేశాలకు అవకాశం కల్పించింది.

న్యూ ఢిల్లీ

డిసెంబర్ 05, 2024